



ВМРО-ДПМНЕ : Заев е кукавица, ја лаже и манипулира јавноста, преговара за ново национално предавство

Дебакл е целовкупното владеење на СДСМ, националните предавства и лагите на Заев не можат да се избројат, а Костадинов пустиот штабски брои луѓе на протести.

„Немаме отворени прашања со соседите“ и „Конечно имаме земја која никој не ја оспорува“, се зборови на лидерот на нај антимакедонската партија во Македонија, која сега е на чекор кон ново национално предавство.

Денеска Костадинов требаше да излезе на прес конференција и да каже зошто Заев лаже дека не ја прифатил бугарската декларација како дел од преговарачката рамка за европската интеграција.

Заев е невидена кукавица, не може да го погледне во очи сопствениот народ. Денеска Костадинов требаше да излезе и да каже зошто полицијата на Спасовски незаконски тепа и преведува луѓе на протест, но срамот е голем да се погледне реалноста. Деблокирање на процес со прифаќање на антимакедонска декларација со која ќе се поништи македонскиот јазик и историја е успех само за СДСМ. Кукавичлукот на Заев е факт, да беше транспарентен, немаше да лаже и да манипулира со граѓаните. Дека Заев крие што веќе истргувал со Софија е јасно, во спротивно пред целата јавност ќе го обелоденеше договореното. Заев, Македонија прашува за колку го продаде јазикот и историјата ? 4 години Заев, 4 години украден живот. Доста е!